

# एआई मिथॉस से बढ़ा जोखिम : वित्त मंत्री

एडवॉस एआई से पुराने सिस्टम की खामियां उजागर  
हैकरों के हाथ लगा तो बढ़ सकते हैं साइबर हमले



नई दिल्ली, 24 अप्रैल भारत के बैंकिंग सिस्टम पर एक नए और बेहद खतरनाक साइबर खतरे के संकेत मिले हैं। इस खतरे की जड़ में एक अत्याधुनिक आर्टिफिशियल इंटेलिजेंस मॉडल 'मिथॉस' है, जिसे लेकर अब सरकार और वित्तीय संस्थान गंभीर हो गए हैं। स्थिति की गंभीरता को देखते हुए वित्त मंत्री निर्मला सीतारमण ने देश के प्रमुख बैंकों और वित्तीय संस्थानों के साथ एक हाई-लेवल बैठक की, जिसमें इस उभरते खतरे पर विस्तार से चर्चा की गई।

भारत सरकार अब इस चुनौती से निपटने के लिए एक व्यापक ढांचा तैयार करने की दिशा में काम कर रही है। इसके तहत एक ऐसा सिस्टम विकसित करने की योजना है, जो साइबर हमलों के संकेतों की तुरंत पहचान कर सके और उनके खिलाफ तेजी से कार्रवाई कर सके। साथ ही, बैंकों और एजेंसियों के बीच एक मजबूत इंटीग्रेज्ड शेयरिंग नेटवर्क बनाने पर भी जोर दिया जा रहा है। आने वाले समय में एआई तकनीक जहां एक ओर विकास के नए अवसर लेकर आएगी, वहीं दूसरी ओर इससे जुड़े खतरे भी तेजी से बढ़ेंगे। ऐसे में जरूरी है कि तकनीक के साथ-साथ सुरक्षा उपायों को भी उतनी ही तेजी से मजबूत किया जाए।

## भारत में पाम ऑयल संकट करीब

नई दिल्ली, 24 अप्रैल. भारत के रसोई और दैनिक उपयोग के सामान पर बढ़ा संकट मंडराने लगा है। दुनिया के सबसे बड़े पाम ऑयल उत्पादक इंडोनेशिया ने अब अपने उत्पादन का बड़ा हिस्सा खुद डील बनाने के लिए रखने का फैसला किया है। भारत अपनी पाम ऑयल जरूरत का लगभग 90% हिस्सा इंडोनेशिया और मलेशिया से आयात करता है। देश में इस्तेमाल होने वाले कुल खाने के तेल का करीब 40% पाम ऑयल है, जो सस्ता होने और लंबे समय तक खराब न होने के कारण घरों और खाद्य उद्योग में व्यापक रूप से उपयोग किया जाता है। पाम ऑयल सिर्फ खाना पकाने में ही नहीं, बल्कि बिल्किट, कुकीज, इंस्टेंट नूडल्स, चिप्स, खोले, फ्रेंच फ्राइज जैसी तैयार खाद्यों को भी चीजों में भी इस्तेमाल होता है।

## आरबीआई : अर्थव्यवस्था पर मिला-जुला असर

आपूर्ति और मांग दोनों पर दबाव के संकेत, अर्थव्यवस्था में अनिश्चितता  
कुछ क्षेत्रों में तेजी, कुछ में मंदी के साफ संकेत



नई दिल्ली, 24 अप्रैल पश्चिम एशिया में चल रहे तनाव और वैश्विक भू-राजनीतिक अनिश्चितता का असर भारतीय अर्थव्यवस्था पर भी दिखाई देने लगा है। रिजर्व बैंक ऑफ इंडिया ने अपनी ताजा रिपोर्ट में कहा है कि देश की अर्थव्यवस्था फिलहाल मिश्रित संकेत दे रही है। कुछ क्षेत्रों में मांग मजबूत बनी हुई है, जबकि कुछ क्षेत्रों में कमजोरी और धीमी रफ्तार के संकेत मिल रहे हैं। साथ ही, वैश्विक सप्लाय चैन पर बढ़ते दबाव का असर भारत को आर्थिक गतिविधियों पर भी दिखने लगा है।

इसके बावजूद देश को समग्र आर्थिक स्थिति स्थिर बनी हुई है। आरबीआई के अनुसार, उपभोक्ता विश्वास में थोड़ी गिरावट और कारोबारी उम्मीदों में नरमी देखने को मिली है। साथ ही लागत दबाव में बढोतरी ने भी कंपनियों की नई ऑर्डर बुक और उत्पादन की गति को प्रभावित किया है। हालांकि यह असर अभी सीमित क्षेत्रों तक ही दिखाई दे रहा है। रिपोर्ट में यह भी कहा गया है कि पश्चिम एशिया संकट के कारण वैश्विक सप्लाय चैन में बाधाएं बढ़ने की आशंका है।

## आईटी सेक्टर में भारी बिकवाली संसेक्स एक हजार अंक लुढ़का



सबसे ज्यादा नुकसान उठाने वाली चारों कंपनियों आईटी सेक्टर से हैं। इंफोसिस का शेयर सात प्रतिशत से अधिक लुढ़क गया। एचसीएल टेक्नोलॉजीज में तकरीबन छह प्रतिशत, टीसीएस में पौने पांच प्रतिशत और टेक महिंद्रा में चार प्रतिशत के आसपास गिरावट रही। आईटी कंपनियों में गिरावट की मुख्य वजह निकट भविष्य के परिदृश्य को लेकर है। इंफोसिस के वित्तीय परिणामों में बताया गया है कि मौजूदा वित्त वर्ष में उसकी राजस्व वृद्धि दर बेहद धीमी रह सकती है। हालांकि पिछली तिमाही का उसका प्रदर्शन अच्छा रहा है। नेशनल स्टॉक एक्सचेंज का निफ्टी-50 सूचकांक भी 275.10 अंक यानी 1.14 प्रतिशत नीचे 23,897.95 अंक पर बंद हुआ।

कुछ संकेत भारतीय अर्थव्यवस्था की मजबूती को भी दर्शाते हैं। ऑटोमोबाइल बिक्री और वाहन पंजीकरण में मजबूत वृद्धि देखी गई है। खासतौर पर जीएसटी में राहत का असर अभी भी बाजार में दिख रहा है, जिससे उपभोक्ता खर्च को सपोर्ट मिला है। इसके अलावा ई-वे बिल जनरेशन, पेट्रोल और डीजल की खपत जैसे लॉजिस्टिक संकेतक भी मजबूत बने हुए हैं।



## उभरते लीडर्स को मिलेगा 'टाइम 100 नेक्स्ट इंडिया' का मंच

रिलायंस के साथ साझेदारी में 100 प्रतिभाशाली युवा चुने जाएंगे, मुंबई में होगा भव्य गाला आयोजन

मुंबई, 24 अप्रैल वैश्विक मीडिया ब्रांड टाइम ने भारत में पहली बार 'टाइम 100 नेक्स्ट इंडिया' की शुरुआत करने की घोषणा की है। यह कार्यक्रम रिलायंस समूह के साथ साझेदारी में आयोजित किया जाएगा। इस पहल के तहत भारत और भारतीय मूल के 100 उभरते नेतृत्वकर्ताओं को चुना जाएगा, जो आने वाले समय में देश और दुनिया को नई दिशा देने की क्षमता रखते हैं। इस कार्यक्रम की घोषणा न्यूयॉर्क में आयोजित टाइम 100 गाला के दौरान की गई। इसमें टाइम की मुख्य कार्यकारी अधिकारी जेसिका सिबली और रिलायंस फाउंडेशन की संस्थापक एवं अध्यक्ष नीता मुकेश अंबानी उपस्थित रहीं।



उभरते प्रतिभाशाली व्यक्तियों को शामिल किया जाएगा। यह सूची ऑनलाइन जारी की जाएगी और इसका भव्य उत्सव दिसंबर 2026 में मुंबई स्थित नीता मुकेश अंबानी सांस्कृतिक केंद्र में आयोजित किया जाएगा। जेसिका सिबली का बयान- टाइम की मुख्य कार्यकारी अधिकारी जेसिका सिबली ने कहा, 'हम पहली बार टाइम 100 नेक्स्ट को

नीता अंबानी का बयान  
नीता मुकेश अंबानी ने कहा, 'टाइम के साथ यह साझेदारी हमारे लिए बेहद खास है। इसके जरिए हम पहली बार टाइम 100 नेक्स्ट इंडिया को मुंबई लाने जा रहे हैं। हमारा प्रयास हमेशा से यही रहा है कि दुनिया की श्रेष्ठता भारत आए और भारत की श्रेष्ठता दुनिया तक पहुंचे।'  
भारत में लाने को लेकर बहुत उत्साहित हैं। यह पहल अगली पीढ़ी के नेतृत्वकर्ताओं को पहचान देने और उन्हें एक वैश्विक मंच प्रदान करने की हमारी प्रतिबद्धता को दर्शाती है। इसके लिए हम रिलायंस के आभारी हैं।  
वैश्विक विस्तार का नया अध्याय- टाइम के अनुसार, 'टाइम 100 नेक्स्ट' उन लोगों को सम्मानित करने वाला मंच है जो आने वाले दशकों को आकार देने में महत्वपूर्ण भूमिका निभाएंगे। भारत में इसका विस्तार इस वैश्विक पहल का पहला अंतरराष्ट्रीय संस्करण है।

## नींद जीवन के लिए अनिवार्य

रजोनिवृत्ति में मानसिक स्वास्थ्य पर विशेषज्ञों का जोर  
नागपुर, 24 अप्रैल नागपुर में मेनोपाज सोसायटी नागपुर और नारची नागपुर चैप्टर द्वारा रजोनिवृत्ति के दौरान मानसिक स्वास्थ्य विषय पर एक सतत चिकित्सा शिक्षा कार्यक्रम का आयोजन किया गया। इस कार्यक्रम में विशेषज्ञों ने रजोनिवृत्ति के दौरान महिलाओं में होने वाले मानसिक और शारीरिक बदलावों पर विस्तार से चर्चा की और कहा कि नींद जीवन के लिए उतनी ही जरूरी है जितनी भोजन। उन्होंने अनिद्रा, अवसाद, डिप्रेशनिया और हार्मोनल असंतुलन से जुड़ी समस्याओं को गंभीरता से लेने की आवश्यकता पर जोर दिया। कार्यक्रम का उद्घाटन मेनोपाज सोसायटी नागपुर की अध्यक्ष डॉ. प्रगति खलातकर ने किया, जबकि डॉ. अलका मुखर्जी ने अतिथियों का स्वागत किया। प्रख्यात मनोचिकित्सक डॉ. कनक गिल्लुकर शर्मा ने अवसाद पर प्रकाश डालते हुए बताया कि हर तीन में से एक पेरिमेनोपॉजल महिला अवसाद से प्रभावित होती है, लेकिन अधिकांश मामलों में इसका समय पर निदान नहीं हो पाता क्योंकि इसके लक्षणों को सामान्य हार्मोनल बदलाव मान लिया जाता है। उन्होंने कहा कि उपचार केवल लक्षणों तक सीमित नहीं होना चाहिए, बल्कि महिला के संपूर्ण स्वास्थ्य को पुनः स्थापित करने पर केंद्रित होना चाहिए।

## विदेशी मुद्रा भंडार 2.362 अरब डॉलर बढ़ा

मुंबई, 24 अप्रैल देश का विदेशी मुद्रा भंडार 17 अप्रैल को समाप्त सप्ताह में 2.362 अरब डॉलर बढ़कर पांच सप्ताह के उच्चतम स्तर 700.946 अरब डॉलर पर पहुंच गया। विदेशी मुद्रा का देश का भंडार लगातार तीसरे सप्ताह बढ़ा है। गत 10 अप्रैल को समाप्त सप्ताह में यह 3.825 अरब डॉलर बढ़कर 700.946 अरब डॉलर पर रहा था। रिजर्व बैंक द्वारा शुक्रवार को प्रारंभिक रूप से जारी किए गए आंकड़ों के अनुसार, गत 17 अप्रैल को समाप्त सप्ताह में विदेशी मुद्रा भंडार के सबसे बड़े घटक विदेशी मुद्रा परिसंपत्ति में 1.481 अरब डॉलर की वृद्धि हुई।

## भारत के सोलर निर्यात पर 123 प्रतिशत शुल्क लगाया

नई दिल्ली, 24 अप्रैल वैश्विक तनाव और व्यापारिक खींचतान के बीच भारत के लिए अमेरिका से एक और झटका देने वाली खबर सामने आई है। अमेरिकी प्रशासन ने भारत से आयात होने वाले सोलर उत्पादों पर 123.04% का भारी-भरकम एंटी-डॉपिंग शुल्क लगाने का ऐलान किया है। इस फैसले ने भारतीय सौर ऊर्जा उद्योग और निर्यातकों की चिंता बढ़ा दी है। खासतौर पर तब,

## दिव्य दक्षिण यात्रा का शुभारंभ

नागपुर, 24 अप्रैल. भारतीय रेलवे केंटरिंग एवं पर्यटन निगम (आईआरसीटीसी) द्वारा 11 रात / 12 दिन की विशेष 'दिव्य दक्षिण यात्रा' का शुभारंभ किया गया है, जो भारत गौरव टूरिस्ट ट्रेन के माध्यम से संचालित होगी। यह विशेष रूप से तैयार किया गया टूर पैकेज यात्रियों को दक्षिण भारत की समृद्ध आध्यात्मिक एवं सांस्कृतिक विरासत को अनुभव करेगी। इस यात्रा का प्रारंभिक पैकेज मूल्य 21,690/- प्रति व्यक्ति रखा गया है। श्री गौरव झा, गुप जनरल

## पैकेज की प्रमुख विशेषताएं

2एसी, 3एसी एवं स्लीपर कोच में आरामदायक रेल यात्रा  
बजट होटलों में ठहरने की सुविधा (डबल/ट्रिपल/क्वाड शेयरिंग)  
संपूर्ण यात्रा के दौरान शाकाहारी भोजन  
एसी एवं नॉन-एसी वाहनों से ट्रांसफर एवं दर्शनीय स्थल भ्रमण  
व्यापक यात्रा बीमा  
यात्रा के सुचारु संचालन हेतु समर्पित आईआरसीटीसी टूर मैनेजर  
तिरुवननामलाई, वेल्लोर, तिरुपति तथा मल्लिकार्जुन ज्योतिर्लिंग जैसे प्रमुख धार्मिक एवं ऐतिहासिक स्थलों को कवर करेगी। इस यात्रा का प्रारंभिक पैकेज मूल्य 21,690/- प्रति व्यक्ति रखा गया है। श्री गौरव झा, गुप जनरल

## समाचार विशेष

# मोदी के झालमुड़ी स्वाद ने कैसे बिगाड़ा हेमंत सोरेन का खेला?

बंगाल में छिड़ गया नया सियासी संग्राम  
कोलकाता. पश्चिम बंगाल की चुनावी सरगमियों के बीच झालमुड़ी का सड़कों से एक ऐसी खबर सामने आई है जिसने पूरे राज्य की राजनीति में हलचल मचा दी है। रजि्वार को प्रधानमंत्री नरेंद्र मोदी अपनी एक बड़ी चुनावी जनसभा को संबोधित करने के बाद अचानक सड़क किनारे एक छोटी सी दुकान पर रुक गए। वहां उन्होंने झालमुड़ी खाई, जिसकी तस्वीरें सोशल मीडिया पर खूब वायरल हो रही हैं। जहां भाजपा समर्थक इसे प्रधानमंत्री की सादगी बता रहे हैं, वहीं तृणमूल कांग्रेस ने इसे लेकर एक बहुत ही गंभीर और तोखा आरोप लगा दिया है। टीएमसी का आरोप है



कि पीएम के इस ब्रेस के चक्कर में हेमंत सोरेन के हेलिकॉप्टर नहीं उतर पाया और उनको वापस लौटना पड़ा। बंगाल विधानसभा चुनाव के प्रचार के दौरान झालमुड़ी में माहौल तब पूरी तरह बदल गया जब प्रधानमंत्री का काफिला कालेज

## हेमंत सोरेन को वापस रांची क्यों लौटना पड़ा

तृणमूल कांग्रेस का दावा है कि प्रधानमंत्री के इस अचानक तय हुए कार्यक्रम की वजह से पूरे इलाके की सुरक्षा व्यवस्था में बड़े बदलाव किए गए। पार्टी ने आरोप लगाया है कि प्रधानमंत्री के झालमुड़ी खाने के दौरान सुरक्षा प्रोटोकॉल का हवाला देते हुए झारखंड के मुख्यमंत्री हेमंत सोरेन और उनकी पत्नी कल्पना सोरेन के हेलिकॉप्टर को झालमुड़ी में लैंडिंग की अनुमति नहीं दी गई। सोरेन दंपति उस समय दानत और केशियारी में अपनी चुनावी बैठक निपटाकर झालमुड़ी पहुंचने वाले थे। अनुमति न मिलने के कारण उन्हें अपनी चुनावी सभा में हिस्सा लिए बिना ही वापस रांची लौटना पड़ा, जिससे विपक्षी खेमे में काफी नाराजगी है।

## दीदी बनाम दिल्ली की लड़ाई का चुनाव पर कितना असर?

बंगाल की पहचान या विकास की जंग में किसका पलड़ा भारी?  
कोलकाता. पश्चिम बंगाल के सियासी रण में पिछले कुछ वर्षों से एक नैरेटिव सबसे अधिक हावी रहा है- 'दीदी बनाम दिल्ली'. यह टकराव केवल दो राजनीतिक दलों के बीच नहीं है, बल्कि यह क्षेत्रीय पहचान और राष्ट्रीय राजनीति की गहरी लड़ाई बन चुका है। जहां एक ओर ममता बनर्जी खुद को बंगाल की अस्मिता और रक्षक के रूप में पेश करती हैं, वहीं दूसरी ओर भारतीय जनता पार्टी केंद्र को शक्ति, राष्ट्रीय गौरव और विकास के एजेंडे के साथ नई चुनौती दे रही है। यह नैरेटिव चुनाव की दिशा तय करने में सबसे



महत्वपूर्ण भूमिका निभा रहा है। तृणमूल कांग्रेस के लिए यह नैरेटिव

एक भावनात्मक और राजनीतिक कवच का काम करता है। ममता बनर्जी ने बहुत ही चतुराई से भाजपा को दिल्ली की पार्टी और बाहरी के रूप में प्रोजेक्ट किया है, जबकि खुद को बंगाल को अपनी बेटी और रक्षक बताया है। इससे पार्टी को एक मजबूत क्षेत्रीय भावनात्मक जुड़ाव मिलता है।

## क्या चिरंजीत चक्रवर्ती लगा पाएंगे जीत का चौका

भाजपा के बढ़ते कदम बदल पाएंगे समीकरण?  
कोलकाता. पश्चिम बंगाल के उत्तर 24 परगना जिले का मुख्यालय बारासात, राज्य की उन महत्वपूर्ण विधानसभा सीटों में से एक है जहां का चुनावी इतिहास वामपंथ के उदय और पतन के साथ तृणमूल कांग्रेस की मजबूती की कहानी बयां करता है। कोलकाता मेट्रोपॉलिटन डेवलपमेंट अथॉरिटी के दायरे में आने वाला यह निर्वाचन क्षेत्र 2026 के चुनावों के लिए तैयार है, जहां 29 अप्रैल को मतदान होना है और 4 श्रेणी को परिणाम घोषित किए जाएंगे। यह एक सामान्य श्रेणी की सीट है जो बारासात लोकसभा क्षेत्र का हिस्सा है। बारासात विधानसभा सीट का गठन 1951 में हुआ था और तब से यहां के मतदाताओं ने कई विचारधाराओं को सत्ता सौंपी है। ऐतिहासिक रूप से

## विशेष बंगाल चुनाव के बाद बाकी मंत्रियों की शपथ पर हो सकता है बड़ा इवेंट

# बिहार में बड़ा उत्सव क्यों नहीं हुआ?

पटना. बिहार में या उत्तर भारत के ज्यादातर राज्यों में राजनीतिक मामलों में बाल की खाल खूब निकाली जाती है। हर व्यक्ति हर घटनाक्रम की व्याख्या करता है। सो, बिहार में सत्ता परिवर्तन हुआ, 20 साल के बाद नीतीश कुमार की मुख्यमंत्री पद से विदाई हुई और भाजपा का पहला मुख्यमंत्री बनना तो इसकी कई पहलुओं से चर्चा हुई। मुख्यमंत्री के नाम की घोषणा के पहले से बिहार भाजपा का एक बड़ा समूह और वैचारिक रूप से



भाजपा व आरएसएस का समर्थन करने वाले पत्रकारों का एक समूह इस प्रचार में लगा था कि कई संघ और भाजपा का पुराना नेता ही सीएम बनें। सम्राट चौधरी के नाम का विरोध किया जा रहा था। जब वे बन गए तो पहले दिन से मोनमेख निकालने का सिलसिला शुरू हुआ है। उसमें सबसे बड़ा सवाल यह उठता जा रहा है कि बिहार जैसे राज्य में भाजपा का पहला मुख्यमंत्री बनना तो भाजपा ने

## अब पश्चिम बंगाल की बारी

जब एक बार पूरा मामला ठंडा पड़ जाएगा या सत्ता के हस्तांतरण की प्रक्रिया पूरी हो जाएगी तब भाजपा जश्न मनाएगी। अभी जरूरी था कि पश्चिम बंगाल में चुनाव से पहले बिहार में सरकार बनाने और अपना मुख्यमंत्री बनाने का काम पूरा किया जाए। इसका बंगाल के चुनाव में निश्चित रूप से असर होगा। प्रधानमंत्री नरेंद्र मोदी ने बिहार में एनडीए के जीतने के बाद कहा था कि गंगाजी बिहार से बंगाल जाती हैं।